

صحیح بخاری اور احادیث متواترہ

نامہ نگار کی رائے سے اظہار کا متفق ہونا ضروری نہیں۔ فافہم مدبر (یہ)
(از مولوی عبدالرحیم صاحب، معلم مدرسہ رحمانیہ دہلی)

مسلم بھائیو اس وقت جس درد دل کا اظہار کرنا ہے۔ اگر اس کو خون کے آنسو ہوں تو بے جا نہ ہوگا۔ واللہ جگر پاش پاش ہو جاتا ہے۔ آنکھوں کے سامنے اندھیرا چھا جاتا ہے۔ ہوش و حواس بے قرار ہو جاتے ہیں۔ جب کبھی کانوں میں آواز پڑتی ہے۔ کہ احادیث رسول اللہ سوائے چند ایک حدیثوں کے جن کو اصول کی کتابوں میں قلیلہ جلا (بہت تھوڑی) سے تعبیر کیا گیا۔ بس یہی متواتر ہیں۔ باقی تمام اخبار احاد ہیں۔ جو کہ ظنی الثبوت ہونے کے علاوہ یقین کی مفید نہیں ہوتیں۔ اور جب ان سے یقین حاصل نہ ہو۔ تو اس پر عمل کرنا بھی واجب نہیں ہوگا۔ دراصل یہ تمام مقلدین کی اختراعات ہیں۔ کیونکہ جب تک وہ کتاب اللہ اور سنت نبوی پر ہاتھ صاف نہ کر لیں۔ اس وقت تک ائمہ کے اقوال پر عمل پیرا ہونے میں باقی مسلمانوں کے اعتراضوں کا نشانہ بنتے ہیں۔ اس واسطے پہلے احادیث پر کلام کر کے اور اسناد میں اضطراب و علل پیدا کر کے اور بعض احادیث کو بعض سے متعارض قرار دے کر تمام کا قلع قمع کر دیا۔ بس پھر تو میدان ہی صاف ہو گیا۔ اور اقوال الرجال جن کا نہ سر ہے نہ پاؤں یقیناً بان کران کو اپنا لائحہ عمل بنا لیا۔

دوستو فقہ کی کتابیں مبنیۃ المصلیٰ سے لیکر ہر ایہ اور عالمگیری اور شامی تک تمام کی تمام اول سے آخر تک دیکھ جاؤ۔ واللہ آپ کو امام صاحب کا ایک قول مسند نہ ملیگا۔ صرف چند ایک اقوال کو امام کی طرف منسوب کر دیا گیا ہے۔ اور شاید وہ خود مصنفین کے ہی ہیں۔ یا کسی غیر کے ہیں ایسی حالتیں دیکھ کر دل سے ایک درد بھری آہ نکلتی ہے کہ اس ضلالت و جہالت کے زمانہ میں نبیؐ بچا رہتا تھا اور معصوم ہو گیا ہے۔ کما س کے اقوال مبارکہ جو منہ میں پس پشت ڈال کر ائمہ کے بے سند اقوال کو شریعت قرار دیدیا گیا ہے۔ پس اس غم کو پہلو میں لیکر آپ کی خدمت میں حاضر ہوا ہوں۔ اور اپنی ناچیز آواز کو ان اصحاب کے کانوں تک پہنچانا چاہتا ہوں۔ جن کا مطالعہ مسلم الثبوت نور الانوار تو صیح تلویح تک محدود ہے۔ اور انھیں کتابوں کو علمی کمال کی انتہائی منزل قرار دیکر اپنے آپ کو وجہ البصر اور جامع معقول منقول سمجھتے ہیں۔ اور ان کے سامنے اعلانیہ طور میں یہ ثابت کرنا چاہتا ہوں کہ صحیح بخاری کی جملہ احادیث متواترہ اور علم ضروری کی مفید ہیں۔ اور اس کے ساتھ ہی خدا سے دست برد ہا ہوں کہ میری اس ناچیز صلہ سے عوام الناس کو فائدہ پہنچا دے۔ اور خاص کر خواندہ حضرات کیلئے رشد و ہدایت کا سبب بنائے۔ اللہم وفقنا لما تحب وترضیٰ۔ قبل ازیں اسی مسئلے پر جب کسی طالب علم سے میرا کالم ہوتا تو مجھے جواباً کہتے کہ یہ تمہاری محض امام بخاری کے ساتھ حسن ظنی ہے تو ان کے جواب میں میں یہ شعر پڑھتا ہوں

کالج کا تاکہ عیب من گفتند۔ رویت لے دستاں بیدندے ہد تا بجائے تریخ در نظرت۔ بے خبر دستہا بر بیدندے۔
کاش کہ جو لوگ محبت کی وجہ سے مجھے معیوب بناتے ہیں۔ اے میرے محبوب کبھی تیرا منہ بھی دیکھ لیتے۔ تو تیرے جلوہ سے متاثر ہو کر بے ساختہ اپنے ہاتھ کاٹ ڈالتے۔

اور اگر حجبات پوچھتے ہو تو جہاں تک میرے علم نے میری ہدایت کی ہے۔ اور جس چیز نے میرے دل میں گھر کر لیا ہے وہ یہی ہے کہ جس طرح قرآن مجید کی تلاوت سے قاری خدا کے ساتھ مناجات کرتا ہے۔ اسی طرح صحیح بخاری کے پڑھنے سے ایسا معلوم ہوتا ہے کہ گویا رسول اللہ سے گفتگو ہو رہی ہے۔ اور ایسا لطف حاصل ہوتا ہے۔ جس کی وجہ سے تمام بدن نورا یمانی سے جگمگا اٹھتا ہے۔ اور دل میں یہی لٹو ہوتی ہے کہ ہمیشہ اس کو پڑھتے رہیں ع کیا جانے تجھ میں کیا ہے کہ لوٹے ہے تجھ پر چی۔

اب میں اصل مضمون کی طرف مراجعت کرتا ہوں۔ متواتر کی تعریف اور اقسام بیان کرتا ہوں۔ تاکہ مدعا کے سمجھنے میں کسی قسم کی رکاوٹ حاصل نہ ہو۔ عام طور پر متواتر کی تین قسمیں بیان کی جاتی ہیں۔ متواتر بالتعامل۔ یعنی سلف و خلف کا عمل کسی چیز پر دائم ہے۔ دوسرے متواتر بالمعنی۔ ایک مضمون کی مختلف حدیثیں متعدد طرق سے مختلف راویوں سے مروی ہوں۔ اور تمام کی تمام ایک معنی پر وال ہوں۔ تیسرے متواتر لروایتہ ایک ہی حدیث اکثر راویوں سے منقول ہو۔ پہلی اور دوسری قسم میں کسی کا اختلاف نہیں۔ تمام محدثین اور فقہاء اور اصولی ان دونوں معنوں کے لحاظ سے جمیع احادیث بخاری کو متواتر مانتے ہیں۔ صرف اگر اختلاف ہے تو قسم ثالث میں۔ اور اسی کی تحقیق اس وقت مقصود ہے۔ متواتر کی تعریف اصولی لوگ اس طرح کرتے ہیں ۱۔

ما یروہ قوم لا یصحی عدلہم ولا یتوہم واطاعہم علی الکذب لکثر تم۔

وہ حدیث جس کو اتنے راویوں نے بیان کیا ہے جو شمار نہ ہو سکتے ہیں۔ اور جن کا کثرت کی وجہ سے کذب پر متفق ہونے کا وہم تک بھی نہ ہو۔ اس جملہ پر تمام کا اتفاق ہے۔ اس کے بعد شروط میں اختلاف ہے۔ محدثین کے نزدیک چار شرطیں ہیں۔ اول نفس کثرت، دوسرے ایسی کثرت ہو کہ جن کا کذب پر متفق ہونا محال ہو۔ اور دوسری شرط کے زائد کرنے کی ضرورت اس واسطے پڑی کہ حدیث کے ناقلین اور رواۃ کی بھی چار قسمیں ہیں۔ اول اسلام دوسرے عدالت پس روافض و خوارج کی روایت منظور نہیں۔ جس سے انکے مذہب کی تائید و ترویج ہوتی ہو۔ ۔ ۔ ۔ اور اسی طرح ہر فرقہ غالبہ اس قید سے خارج کیا گیا ہے۔ تیسرے عقل کامل ہو۔ پس مجنون یا بچہ کی روایت قابل قبول نہیں۔ اگرچہ بچہ کا تحمل حدیث سن صغیر میں جائز ہے۔ چوتھے ضبط اور حفظ بہت اچھا ہو۔ چونکہ رواۃ میں ان شروط کا اعتبار کیا گیا ہے۔ اس واسطے نفس کثرت مفید یقین نہیں ہو سکتی۔ تیسری شرط تمام طبقوں میں ایک جیسے اور ہم پلہ اور مساوی آدمی ہوں۔ چوتھی اگر روایت محسوسات سے تعلق رکھتی ہے تو الفاظ روایت بھی ایسے ہوں۔ جو امور حسیہ میں سے ہوں۔ چوتھی۔ اس کے بعد فقہاء تعدد مکان کی شرط بھی زیادہ کرتے ہیں یعنی رواۃ مختلف مقامات کے ہوں۔ ان شروط کی تحقیق کے بعد پھر اس میں اختلاف ہے کہ آیا یہ حدیث بمع شروط خود یقین کی مستلزم ہے یا نہیں۔

یہ تعریف تو ایک قوم کے نزدیک ہے۔ اور بعض محدثین رواۃ کی نعین بھی کرتے ہیں۔ اب اس میں دس قول ہیں کیونکہ ہماری شریعت نے بعض امور شرعیہ میں اذعان حاصل کرنے کیلئے خاص خاص عدد کو مقرر کر دیا ہے چنانچہ بعض جگہ چار کا اعتبار کیا ہے اور بعض جگہ پانچ علیٰ ہذا القیاس سات اور دس اور بارہ اور بیس اور چالیس اور ستر وغیرہ کے عدد قرآن مجید میں مذکور ہیں۔ جو اذعان کا سبب بنتے ہیں لیکن صحیح مذہب یہی ہے کہ کسی عدد کو معین کرنا درست نہیں اس واسطے

کہ یہاں کا باب آدم ہی نرالا ہے۔ اور ہر مسئلے میں اذعان کے حاصل کرنے کا طریقہ جداگانہ ہے اور خود قرآن مجید میں مختلف اعداء کا مذکور ہونا اس امر کا بین ثبوت ہے۔ یہ تو میں نے مختصر طور پر تعریف کو بیان کیا۔ اب صحیح بخاری کی احادیث کو متواتر کہنا اس وقت صحیح ہوگا جب یہ تعریف ان پر منطبق ہو جائے۔ اس بات پر تو تمام کا اتفاق ہے کہ احادیث کی جملہ کتابیں عموماً اور صحیحین خصوصاً اپنے مصنفین تک متواتر ہیں۔ اس واسطے کہ ہر زمانہ اور ہر طبقہ میں صحیح بخاری کو قبولیت کی نگاہ سے دیکھا گیا ہے اور اس کی تعلیم و تعلم ہمیشہ سے جاری ساری ہے یہاں تک کہ مشہور ہے۔ کہ رسول اللہ کے اصحاب اور بخاری کے دونوں برابر تھے۔ اب رہا یہ کہ مصنفین سے لیکر رسول اللہ تک تمام حدیثیں متواتر ہیں یا نہیں۔ تو جواباً عرض ہے کہ بخاری شریف میں چند ایک حدیثیں ہی ایسی ہیں جسکو امام صاحب صرف ایک دفعہ لائے ہیں باقی تمام احادیث کو چار چار یا پانچ پانچ دفعہ یا اس سے زیادہ متعدد اسناد سے بیان کیا ہے۔ اور اس کے علاوہ وہی احادیث باقی ائمہ حدیث اپنی کتابوں میں دوسری سندوں سے لائے ہیں۔ اب جناب من خود ہی فیصلہ کیجئے۔ جو حدیث اتنی متعدد اسناد سے مذکور ہو اس کے متواتر ہونے میں کیا شک ہے۔

پیش کہ برآرم از دست فریاد ؛ ہم از تو از دست تو سے خواہم داد

باقی رہیں وہ احادیث جو صرف ایک ہی سند سے مروی ہیں تو اس کے بہت سے جواب ہیں۔

اول یہ کہ ہر متواتر کیلئے تعدد اسناد کا ہونا ضروری نہیں۔ بلکہ کبھی رواۃ کے احوال و صفات کو مدنظر رکھ کر حدیث کو متواتر کہہ دیا جاتا ہے۔ جیسا کہ شرح نجیہ میں تفصیل سے مذکور ہے۔ پس اب امام بخاریؒ کے شروط کو لحاظ کرتے ہوئے۔ انکی احادیث مخرج کے رواۃ کے متعلق آپ بخوبی سمجھ سکتے ہیں کہ عدل و ضبط و ورع و زہد و تدبیر میں کس قسم کے ہوں گے اور ان اوصاف کے ہوتے ہوئے۔ ان کی مرویات کا درجہ کیا ہوگا۔

دوسرا جواب یہ بھی ہو سکتا ہے کہ خبر واحد جو محقق بالقرآن ہو۔ وہ بھی متواتر ہوتی ہے۔ خبر واحد محقق بالقرآن کی تین قسمیں ہیں جن میں سے ایک صرف امام بخاریؒ و مسلمؒ کا اپنی کتاب میں ذکر کرنا ہی اس کے متواتر ہونے کیلئے کافی ہے۔ جیسا کہ اصول کی کتابیں شاہد ہیں۔

تیسرا جواب یہ بھی ہو سکتا ہے کہ ہر خبر واحد مفید ظن نہیں ہوتی۔ اس دعویٰ کے استشہاد میں میرے پاس سینکڑوں دلیل ہیں۔ مثلاً ایک زمانہ میں ایک نبیؐ ہونا پھر اس کے بعد ایک خلیفہ ہونا۔ اور خلیفۃ المسلمین کی اطاعت واجب ہوتی ہے اور اسکا باغی قتل کا مستوجب ہوتا ہے اور جو ظن سے ثابت نہیں ہو سکتا۔ پس معلوم ہوا کہ خلیفۃ المسلمین کا قول مفید یقین ہوگا۔ یہاں تک کہ اگر دوسرا دعویٰ خلافت ہو تو اس کو قتل کر دینے کا حکم ہے۔ اور تحویل کعب کے وقت قبور والوں کو صرف ایک آدمی نے خبر دی تھی جسکی وجہ سے وہ نمازیں ہی پھر گئے تھے۔ اگر خبر واحد مفید ظن ہوتی تو قبور والے بیت المقدس سے جب کافلہ ہونا یقینی تھا اس ظن کی بنا پر نہ بدلتے۔ اسی طرح ضمام بن ثعلبہ اپنی قوم کا نمائندہ ہو کر رسول اللہؐ کی خدمت میں حاضر ہوا تھا۔ اور تعلیم نبوی حاصل کرنے کے بعد اپنی قوم کا مبلغ بن کر گیا تھا۔ اور اس کے علاوہ ایک دست بستہ عرض ہے کہ مقلدین حضرات کا امام ایک ہوتا ہے اور امام مجتہد کی اطاعت واجب ہوتی ہے۔ اب خود ہی فیصلہ کیجئے۔ اگر گویم زباں سوزد۔ اور اس سے یہ بھی لازم آتا ہے کہ مقلدین کا لائحہ عمل ظنیات کے علاوہ کچھ اور نہیں یا تو اپنا اصول بخوشی واپس لیجئے۔ ورنہ شکل اول سے نتیجہ صاف ظاہر ہے۔

اس کے علاوہ اگر بالفرض میں تسلیم بھی کر لیتا ہوں کہ مفید ظن ہے۔ تو میری عرض یہ ہے کہ مسلم الثبوت میں ہے اہل
المقلدہ مستندہ قول مجتہدہ کا ظنہ و (اظنہ یعنی مقلدہ کیلئے صرف امام کا قول حجت ہے) (قرآن حدیث نہیں)
ظن مجتہد اور ظن مقلدہ یہ دونوں حجت نہیں بن سکتے تھے۔ اب اس کے نیچے بحر العلوم تحریر فرماتے ہیں کہ مقلد کا ظن لاشیء ہے
اور مجتہد کا ظن مقلدہ کے حق میں یقین سے بجا نا ہے۔ اور اسی طرح امام و مقلدہ کے ظنوں کا فرق کیا کرتے ہیں جیسا کہ اصول
فقہ کی کتب شہادت کیلئے کافی ہیں۔ پس اب عرض یہ ہے کہ امام کا ظن تو یقین سے بدل گیا۔ اور رسول کا ظن (قول فعل)
ان کی امت کیلئے مفید یقین نہ ہوا۔ آہ صخ یہ تیرے زمانے میں دستور نکلا

اب رہی یہ بات کہ مقدمہ ابن صلاح میں صحیحین کی دو سو دس حدیثوں پر اعتراض کیا گیا۔ جن میں اسی حدیثیں تو صرف
بخاری شریف میں ہیں باقی مشترک ہیں اور اسی طرح قریباً چھ سو راویوں پر اعتراض کیا ہے۔ اور عدالتہ و ضبط میں طعن سے
کام لیا گیا ہے۔ اور دارقطنی نے بھی اس کی تائید کی ہے۔ تو اس کے بہت سے جواب ہیں۔ اول تو معارضہ یہ ہے کہ قرآن مجید
کو جو فریقین کا مسلمہ ہے اس پر ہزاروں اعتراض کئے گئے۔ چنانچہ فی زمانہ بھی قرآن مجید کو نحوذی اللہ اللہ کی کتاب نہیں مانا
جلد ہے۔ تو کیا آپ ان کی جرح کو تسلیم کر لینگے۔ اور نحوذی اللہ قرآن مجید کو غلط کہیں گے۔ اسی طرح بخاری پر اعتراض
کئے گئے جن کی تفصیل کے ساتھ امام نووی نے صحیح بخاری کی شرح میں جوابات دیے ہیں۔ اور حافظ عراقی نے مستقل
کتاب اس کے رد میں لکھی ہے۔

اور امام رشید عطائی نے ایک رسالہ لکھا ہے۔ جس میں ایک ایک اعتراض کے بیسیوں جواب دیئے گئے ہیں۔ غرضیکہ
ہر ایک اعتراض باطل ہے۔ نیز کوئی راوی بھی ایسا نہیں جس پر کسی نہ کسی نے کچھ جرح نہ کی ہو۔ تو کیا تمام حدیثیں چھوڑ دی
جائیں گی۔ اس واسطے ہر ایک جرح کو تسلیم نہیں کیا جاتا۔ بلکہ خاص خاص اممہ کی جرح و تعدیل محترم ہوگی۔ اور تعدیل کے
لئے صرف ایک ہی شہادت (بشرطیکہ اس کے لائق ہو) کافی ہے۔ جیسا کہ امام بخاری نے کتاب الشہادت میں باب مرتب
کر کے ثابت کیا ہے۔ کہ صرف ایک ہی تعدیل کافی ہے۔ اور بہت سی احادیث درج کی ہیں من شاء فلیرجع الیہا۔
الغرض جس امام نے اپنی صحیح کو سولہ سال تک درست کیا ہو۔ اور تصنیف کے وقت بھی ایسی شروط سے کتاب لکھی ہو جو کہ
اپنی نظیر آپ ہوں۔ اور چھ لاکھ حدیث سے چند منتخب کی ہوں۔ کیا ہو سکتا ہے کہ اس کی کتاب کو ظنیات کا دفتر بنا دیا جائے۔
بلکہ وہ تمام کی تمام متواتر ہیں جیسا کہ ادلہ سابقہ سے صاف ظاہر ہے۔ ہذا ما عندی واللہ اعلم بالصواب۔

از محمد شمس الدین شمس گیا دی تعلم جماعت ثالثہ مدرسہ رحمانیہ دہلی
حقیقت میں جو بنگر ملت و دین کا شباب آیا
انہیں باران رحمت سے بہا نیکو سحاب آیا
تو سنکرت پرستوں کو بہت ہی سچ کتاب آیا
مگر حق بات کا ان کو نہ کوئی بھی جواب آیا
فنا ہونے مقابل موج کے کوئی مجاب آیا
اسی ملت کے سایہ میں جہاں میں انقلاب آیا

کفار کہ اور محمد صلی اللہ علیہ وسلم
عرب کی سرزمین میں ناگہاں اک انقلاب آیا
وہاں کے ہو گئے تھے خشک سب چٹھے ہدایت کے
حقیقت کفر کی جب آشکارا کی محمد نے
دیا کرتے تھے گالی حضرت خیر الوری کو وہ
فنا کر کے دیں سے ہو گئے اس طرح وہ جیسے
بالا خریدین پھیلا ہر طرف اے شمس دنیا میں